

සියලුම
මහාධිකරණ විනිසුරුවරුන්,
සිවිල් අභියාචනා මහාධිකරණ විනිසුරුවරුන්,
දිසා විනිසුරුවරුන්,
මහේස්ත්‍රාත්වරුන්,
ශ්‍රේෂ්ඨාධිකරණයේ රෙජිස්ට්‍රාර් සහ,
අභියාචනාධිකරණයේ රෙජිස්ට්‍රාර් වෙත,

**අධිකරණ රෙජිස්ට්‍රාර් සේවයේ III ශ්‍රේණියෙන් II ශ්‍රේණිය II පන්තියට
උසස් කිරීම සඳහා අයදුම්පත් කැඳවීම.**

අංක 2088/26 සහ 2018.09.11 දිනැති උපලේඛනගත රජයේ නිලධරයන් පිළිබඳ ව්‍යවස්ථා සංග්‍රහයේ 8.14.1 ඡේදය යටතේ සඳහන් සියලු සුදුසුකම් සම්පූර්ණ කරන ලද අධිකරණ රෙජිස්ට්‍රාර් සේවයේ III ශ්‍රේණියේ නිලධරයන්ගෙන් අධිකරණ රෙජිස්ට්‍රාර් සේවයේ II ශ්‍රේණිය II පන්තියට උසස් කිරීම සඳහා අයදුම්පත් කැඳවීමට අධිකරණ සේවා කොමිෂන් සභාව තීරණය කර ඇත.

- 02. සේවා ව්‍යවස්ථාවේ 8.14.1 හි සඳහන් සුදුසුකම්
 - i. අධිකරණ රෙජිස්ට්‍රාර් සේවයේ III ශ්‍රේණියේ තනතුර ස්ථිර කර තිබීම.
 - ii. අධිකරණ රෙජිස්ට්‍රාර් සේවයේ III ශ්‍රේණියේ වසර 03කට නොඅඩු සක්‍රීය හා සතුටුදායක සේවා කාලයක් සම්පූර්ණ කර තිබීම හා එම කාලයට අදාළ සියලු වැටුප් වර්ධක උපයාගෙන තිබීම.
 - iii. අධිකරණ රෙජිස්ට්‍රාර් සේවයේ III ශ්‍රේණියට අදාළ කාර්යක්ෂමතා කඩඉම් විභාගය සමත් වී තිබීම.

සැලකිය යුතුයි : උසස්වීම් ලබාදීම සලකා බලන දින වන විට නොනිමි විනය කටයුතු පවතින නිලධාරීන් උසස් කිරීම සඳහා සලකා බලනු නොලැබේ.

03. 2021.11.27 දින පවත්වන ලද අධිකරණ රෙජිස්ට්‍රාර් සේවයේ III ශ්‍රේණියට අදාළ කාර්යක්ෂමතා කඩඉම් විභාගයට පෙනී සිටි නිලධාරීන් උපලේඛනගත රජයේ නිලධරයන් පිළිබඳ ව්‍යවස්ථා සංග්‍රහයේ 8.14.1 ඡේදයේ යටතේ වන සුදුසුකම් අතරින් කාර්යක්ෂමතා කඩඉම් විභාගය සමත් වී තිබීම හැර අනෙකුත් සුදුසුකම් සම්පූර්ණ කර ඇත්නම් ඔවුන්ට 2021.11.27 දින පැවති කාර්යක්ෂමතා කඩඉම් විභාගයේ ප්‍රතිඵල මත කාර්යක්ෂමතා කඩඉම් විභාගය සමත් වී තිබීමේ අවශ්‍යතාවය සම්පූර්ණ කිරීමට යටත්ව අධිකරණ රෙජිස්ට්‍රාර් සේවයේ II ශ්‍රේණිය II පන්තියට උසස් කිරීම සඳහා අයදුම් කිරීමට අවසර දීමට අධිකරණ සේවා කොමිෂන් සභාව තීරණය කර ඇත.

ඒ අනුව ඔවුන්ට මේ සඳහා අයදුම්පත් ඉදිරිපත් කිරීමට හැකි බව මෙයින් දන්වමි. 2021.11.27 දින පැවති උක්ත කාර්යක්ෂමතා කඩඉම් විභාගයේ ප්‍රතිඵල අනුව කාර්යක්ෂමතා කඩඉම් විභාගය සමත්වීමේ අවශ්‍යතාවය සපුරාලීමට අපොහොසත් වන නිලධාරීන්ගේ අයදුම්පත් ප්‍රතික්ෂේප කරනු ලබන බවත්, එකී අයදුම්කරුවන් විසින් කරනු ලබන කිසිදු අභියාචනයක් සලකා නොබලන බවත් වැඩිදුරටත් දන්වමි.

04. 2022.09.23 දිනට ඉහත 03 ඡේදයට යටත්ව සේවා ව්‍යවස්ථාවේ 8.14.1 හි සඳහන් සුදුසුකම් සම්පූර්ණ කළ නිලධාරීන් එකී ව්‍යවස්ථා සංග්‍රහයේ 'ඇමුණුම 01' හි සඳහන් ආකෘතියට අනුව ස්වකීය දෙපාර්තමේන්තු ප්‍රධානියා මගින් අයදුම්පත්‍ර 2022 ඔක්තෝබර් මස 25 වැනි දින හෝ ඊට පෙර ලැබෙන පිණිස “ලේකම්, අධිකරණ සේවා කොමිෂන් සභා ලේකම් කාර්යාලය, කොළඹ 12.” යන ලිපිනයට ලියාපදිංචි තැපෑලෙන් එවිය යුතුය. අයදුම්පත් බහාලන කවරයේ වම් පස ඉහළ කෙළවරේ 'ශ්‍රී ලංකා අධිකරණ රෙජිස්ට්‍රාර් සේවයේ II ශ්‍රේණිය II පන්තියට උසස් කිරීම' යන්න සඳහන් කළ යුතුය.

05. කුමන හේතුවක් නිසාවත් මෙම කාර්යාලයට එවන අනෙකුත් ලේඛන සමඟ අයදුම්පත් නොඑවිය යුතු අතර අයදුම්පත් සමඟ ඊට අදාළ සුදුසුකම් සනාථ කරන සහතික හැර වෙනත් ලිපි ලේඛන අමුණා එවීම නොකළ යුතුය. මෙම උපදෙස් නොසලකා එවනු ලබන අයදුම්පත් හා ලිපි ලේඛන සම්බන්ධයෙන් වග කියනු නොලැබේ. නියමිත දිනට පසුව එවන අයදුම්පත් සහ නිසි අයුරින් සම්පූර්ණ නොකරන ලද අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ.

06. මෙම ලිපිය ඔබ අධිකරණයේ අධිකරණ රෙජිස්ට්‍රාර් III ශ්‍රේණියේ නිලධාරීන්ට දැන ගැනීමට සලස්වන්න.

2022 සැප්තැම්බර් මස 23 වන දින,
කොළඹ 12
අධිකරණ සේවා කොමිෂන් සභා ලේකම් කාර්යාලයේ දිය.

එච්.එස්.සෝමරත්න
ලේකම්
අධිකරණ සේවා කොමිෂන් සභාව
එච්. සංජීව් සෝමරත්න
ලේකම්
අධිකරණ සේවා කොමිෂන් සභාව
කොළඹ 12